

śrīḥ
śrīmate nigamāntamahādeśikāya namaḥ
śrīmān veṅkaṭanāthāryaḥ kavītārkikakesarī
vedāntācāryavaryo me sannidhattāṃ sadā hṛdi ||

śrīvādirājayati kṛtam
|| *śrī hayavadanāṣṭakam* ||

This document* has been prepared by

Sunder Kidambi

with the blessings of

śrī raṅgarāmānujamahādeśikan

His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīḥ
śrīmate rāmānujāya namaḥ

॥ śrī hayavadanāṣṭakam ॥

dāsasya me śirasi hastasahasrapatram
śrīśārpayāśu varadeśvara vājivaktra |
vyāsādimūrtiśataśobhita me prasīda
pāśam vikhaṇḍaya bhavābhidhamambujākṣa || 1 ||

dāsasya me śirasi pādalasatsarojam
śrīśārpayāśu nijabhūṣaṇabhūṣaṇam te |
āsām vināśaya bhavatsmaraṇapratīpān
doṣāmśca dūraya bhavāvyaya me 'ntaraṅge || 2 ||

saṃsāradāvaśikhayā paritapyamānaḥ
saṃsevakastava turaṅgamatuṅgavaktra |
saṃśuddhamadhvahrdayāmbujarājahaṃsa
kaṃ sādhayāmi śaraṇam varadam vinā tvam || 3 ||

pañcātmaka śrutinigūhakadānavendra
pañcatvadāyaka ramāñcitapādapadma |
siñca tvadaṅgaparipāvitapāpabheda
cuñcvaṅghripadmaparilambisudhāpravāhaiḥ || 4 ||

so 'haṃ vṛṇomi tava pādadineśasevām
mohāndhakāranikarakṣayadām vinā 'nyat |
vyūhaṃ satām samavalambya bhavaccaritra
vyāhāratṛptakaraṇam kuru kiṃ bahūktyā || 5 ||

kiṃ bandhanaiḥ kathaya bandhujanairmurāre
kiṃ bhārabhūtakaṭakādivibhūṣaṇairvā |
ambhassumagnakaraṇasya bhavāmburāśeḥ
kiṃ bhaṅgaśīladhanabhūbhavanādyupāyaiḥ || 6 ||

utphullapadmadalanetra turaṅgavaktra
ratnaughacitratilakāruṇamañjuloṣṭha |
vistīrṇavakṣasi virājītabhūrihāra
vṛttātidīrghakarakañja kṛtākhlārtha || 7 ||

*lakṣmīnivāsa tanukomalamañjumadhya
lakṣyatriveḷyudaranābhilasatsaroja |
ratnāgryamekhalaraṇaccaraṇābjabhūṣa
bhṛtyaṃ vilokaya dayārdradrśā'nvahaṃ mām || 8 ||*

*ityaṣṭakena hayakandharamindireśaṃ
raktātmapādatalarañjitadikpradeśaṃ |
tatpādapadmakṛtamānasavādirāja
proktena yo'rcayati tasya bhavet priyo'sau || 9 ||*

|| iti śrī hayavadanāṣṭakam saṃpūrṇam ||